

# 2015-ci il noyabrın 1-nə təyin edilmiş Azərbaycan Respublikasının Milli Məclisinə seçkilərdə Mərkəzi Seçki Komissiyasına daxil olmuş 11 oktyabr 2015-ci il tarixli 90 sayılı müraciətə baxılması barədə Azərbaycan Respublikası Mərkəzi Seçki Komissiyasının Qərarı

2015-ci il noyabrın 1-nə təyin edilmiş Azərbaycan Respublikasının Milli Məclisinə seçkilərdə "AZADLIQ-2015" siyasi partiyalar blokunun səlahiyyətli nümayəndəsi Hüseynov Akif İsa oğlu 11 oktyabr 2015-ci ilde Mərkəzi Seçki Komissiyasına yazılı müraciət edərək namizədiyi 117 sayılı Oğuz-Qəbələ seçki dairəsi üzrə həmin siyasi partiyalar bloku tərəfindən irəli sürülmüş Abdurrazakov Nizami Yaqub oğlunun namizəd kimi qeydə alınmasından imtinaya dair daire seçki komissiyasının qərarını mübahisələndirmiş, həmin qərarın lağv edilməsini və deputatlıqla namizəd kimi qeydə alınmasını xahiş etmişdir.

Şikayet Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və daire seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat" a uyğun olaraq Mərkəzi Seçki Komissiyasının nəzdində ekspert qrupunun üzvü tərəfindən icraata qəbul edilmiş, araşdırılaraq bu barədə rəy verilmiş və komissiyanın iclasında baxılmışdır.

Səlahiyyətli nümayəndə A.İ.Hüseynov müraciətində qeyd etmişdir ki, 2015-ci il noyabrın 1-nə təyin edilmiş Azərbaycan Respublikasının Milli Məclisine seçkilərdə N.Y.Abdurrazakovun namizədiyi "AZADLIQ-2015" siyasi partiyalar bloku tərəfindən 117 sayılı Oğuz-Qəbələ seçki dairəsi üzrə irəli sürülmüş, həmin seçki dairəsinin ərazisində seçicilərin imzasi toplanılaraq imza verəqələri və ona əlavə edilmiş digər zəruri sənədlər daire seçki komissiyasına təqdim edilmiş, lakin daire seçki komissiyası seçci imzalarının yoxlanılması barədə məlumat verməmiş, imzaların yoxlanılmasında onların iştirakı təmin edilməmiş, nəticədə əsassız olaraq N.Y.Abdurrazakovun namizəd kimi qeydə alınmasından imtina edilmişdir.

Səlahiyyətli nümayəndə A.İ.Hüseynov Mərkəzi Seçki Komissiyasının iclasında iştirak etmiş, lakin müraciəti ilə əlaqədar müzakirələrdə iştirak etməkdən imtina etmişdir.

Daire seçki komissiyasının mübahisələndirilən 7 oktyabr 2015-ci il tarixli 117/94 sayılı qararında namizədiyi "AZADLIQ-2015" siyasi partiyalar bloku tərəfindən irəli sürülmüş N.Y.Abdurrazakovun namizəd kimi qeydə alınmasından imtinanın əsası kimi etibarlı seçci imzasının sayının az olması göstərilmişdir. Belə ki, namizəd tərəfindən təqdim olunmuş 532 seçci imzasından 85 seçci yazılı ərizə ilə daire seçki komissiyasına müraciət edərək aldadılma nəticəsində imza verdiklərini, həmin imzaların ərizəcinin müdafiəsi üçün olduğunu bilmədiklərini göstərmiş, 61 seçci imzası isə imzalara görə etibarsız hesab edilmişdir. Nəticədə 146 seçci imzası etibarsız hesab edildiyindən, etibarlı imzalar lazımi saydan az olduğu üçün namizədin qeydə alınması mümkün olmayışdır.

Araşdırma zamanı müəyyən edilmişdir ki, deputatlıqla namizəd tərəfindən onun qeydə alınması üçün təqdim olunmuş 11 imza verəqəsindəki imza vermiş 532 seçicidən 85-i yazılı ərizə ilə müraciət edərək aldadılma nəticəsində imza verdiklərini və həmin imzaların deputatlıqla namizədin müdafiəsi üçün olduğunu bilmədiklərini göstərmişlər. Mərkəzi Seçki Komissiyasında aparılan araştırma

prosesində həmin seçicilər imzalarının etibarsız hesab edilməsi barədə ərizə ilə daire seçki komissiyasına müraciət etdiklərini təsdiq etmişlər.

Seçki Məcəlləsinin 113.1.1-ci maddəsində göstərilir ki, seçki komissiyası namizədin qeydiyyatı alınmasından, onun tərəfindən bu Məcəlləyə uyğun təqdim etdikləri məlumatlar həqiqi olmadıqda və ya onların etibarsızlığı əhəmiyyətli xarakter daşıdıqda (bu Məcəllənin 60.3-cü maddəsində göstərilən hallar istisna olmaqla) imtina edə bilər.

Mərkəzi Seçki Komissiyası nəzdində fəaliyyət göstərən işçi qrupu tərəfindən daire seçki komissiyasının etibarsız hesab etdiyi 61 seçci imzasının yoxlanılması nəticəsində tərtib edilmiş 12 oktyabr 2015-ci il tarixli protokol və rəylərdə həmin imzalardan 19-u etibarsız hesab edilmişdir.

Namizəd tərəfindən namizədiyin qeydə alınması üçün təqdim edilmiş 532 imzadan yuxarıda göstərilən əsaslar görə 104-nün etibarsızlığı əhəmiyyətli xarakter daşılığından və həmin imzalar çıxıldıqdan sonra yerdə qalan 428 imza namizədin qeydə alınması üçün kifayət etmədiyindən, onun namizəd kimi qeydə alınmasından imtinaya dair daire seçki komissiyasının mübahisələndirilən qərarı əsaslı sayılmalıdır.

Azərbaycan Respublikası Seçki Məcəlləsinin 147.1-ci maddəsinə əsasən, namizədin müdafiəsi üçün onun irəli sürüldüyü seçki dairəsinin ərazisində seçci cələbin azı 450 imzası toplanılmalıdır.

Göstərilənlərə əsasən şikayət əsassız olduğundan təmin edilməməli, namizəd qeydə alınmasından imtinaya dair 117 sayılı Oğuz-Qəbələ seçki dairəsi daire seçki komissiyasının 7 oktyabr 2015-ci il tarixli 117/94 sayılı qərarı dəyişdirilmədən qüvvədə saxlanılmalıdır.

Yuxarıda göstərilənləri əsas götürərək, Azərbaycan Respublikasının Mərkəzi Seçki Komissiyası Seçki Məcəlləsinin 19.4-cü, 28.2-ci, 60.2.4-cü, 112-ci, 112-1-ci, 113.1.1-ci, 147.1-ci maddələrinə və "Azərbaycan Respublikasının Mərkəzi Seçki Komissiyasına və daire seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-ci və 7-ci hissələrinə əsasən **qərara alır:**

1. 2015-ci il noyabrın 1-nə təyin edilmiş Azərbaycan Respublikasının Milli Məclisine seçkilərdə "AZADLIQ-2015" siyasi partiyalar blokunun səlahiyyətli nümayəndəsi Hüseynov Akif İsa oğlunun 11 oktyabr 2015-ci il tarixli 90 sayılı müraciəti əsassız olduğundan təmin edilməsin, daire seçki komissiyasının 7 oktyabr 2015-ci il tarixli 117/94 sayılı qərarı dəyişdirilmədən qüvvədə saxlanılsın.

2. Qərar dərc edildiyi gündən qüvvəyə minir.

**Sədr**  
**Katib**  
**Katib**

Məzahir Pənahov  
Arifə Muxtarova  
Mikayıl Rəhimov